

پاکستان کے استحکام میں میمن برادری کا کردار

اسماعیل موئی*

ABSTRACT:

Establishment of All India Muslim League (1906) was good news for the Muslims of the sub-continent. Mercurial leadership of Quaid-e-Azam not only fought with the British but also dealt sagaciously with intrigues of Congress - the Hindu representative political party. A new history was written for the Indian Muslims on August 14, 1947 when Pakistan emerged on the world map. The journey, after the creation of Pakistan, started with extreme helplessness. This new - born state faced many problems that included: problem in the distribution of resources and assets between India and Pakistan, administration problem, problem of annexation of Kashmir and Junagarh state and many others. But the nation was strong and united under the leadership of Quaid-e-Azam. Every individual and community contributed its share in stabilizing Pakistan and this helped in solving basic problems. Memon community was on the top of the list that contributed generously. It is lamentable that there is no mention of the Memon Community's contribution to Pakistan in the history books. In this research article, the role of Memon community in the establishment of Pakistan is discussed.

ابتداء سے:

اگست ۱۹۴۷ء کو جدوجہد آزادی کا ایک باب مکمل ہو گیا اور دنیا کے نقشے پر مملکت خداداد پاکستان کے نام سے ایک نئی ریاست اُبھری پاکستان کا قیام مسلمانان بر صغیر کی عظیم انقلابی تحریک کی اہم منزل تھی جسے حاصل کرنے کے بعد ایک نئے سفر کا آغاز ہوا طن عزیز کو نظریہ پاکستان کے مطابق ایک ترقی یافتہ اور خوشحال مملکت بنانے کا سفر، ایک ایسی مملکت جو اسلامی اخوت و مساوات، عدل و احسان، مردم و رواداری، اتحاد و اتفاق اور حقوق العباد کی تعظیم و تکریم کا بہترین نمونہ ہو لیکن اس سفر کی ابتداء نہایت کٹھن اور مشکل تھی، جس بے سروسامانی میں اس سفر کا آغاز کیا گیا، انگریزوں اور ہندوؤں نے مملکت خداداد کو ناکام ریاست بنانے میں جو جو سازشیں کیں وہ بر صغیر کی تاریخ کا سیاہ ترین باب کہلانے کا مستحق ہے۔ انتظامی مسائل، کشمیر کا مسئلہ، افواج کی تقسیم اثاثہ جات کی تقسیم، غرض ہر طرح سے بھر پور کوششیں کی گئیں کہ مملکت خداداد پاکستان زیادہ عرصے تک دنیا کے نقشے پر قائم نہ رہ سکے لیکن قائد اعظم محمد علی جناح اور ان کے رفقائے کارنے ان مسائل کے حل کے لیے بھر پور کوششیں کیں۔ قائد کی ان کوششوں میں میمن کمیونٹی نے بھی اہم کردار ادا کیا۔

* ڈاکٹر، جیمز مین شعبہ سیاست، وفاقی اردو یونیورسٹی، عبدالحق کیپس، کراچی بر قی پتا: dr.im62@hotmail.com

تاریخ موصول: ۱۶ افروری ۲۰۱۲ء

میمن برادری کی ہجرت:

عبدالستار ایڈیشن بیان کرتے ہیں:

”جناب صاحب نے اپنی تقریر میں کہا تھا کہ ہندوستان میں رہ جانے کا ہمارا (میمن کیوٹی) کافیصلہ بھارت کے لیے مفید اور پاکستان کے لیے تباہ کن ثابت ہوگا کیونکہ اس طرح پاکستان، میمن برادری کے انتہائی تجربہ کار کار و باری طبقے سے محروم ہو جائے گا۔ ممتاز سیاسی رہنمایوسف ہارون جو خود بھی نسلی طور پر ایک کچھی میمن تھے انہوں نے بھی کاٹھیاواڑ کے مختلف قصبات میں بڑی بڑی رلیوں اور جلسے جلوسوں میں میمن برادری کو یقین دلایا کہ ان کے لیے پاکستان جانا ہر لحاظ سے بہتر رہے گا۔ چنانچہ میمن لوگوں نے محمد علی جناح کے نظریات سے اتفاق کرتے ہوئے ہندوستان چھوڑنے اور پاکستان جا کر آباد ہونے کا فیصلہ کر لیا۔ بعد ازاں ایک منصب ہندو سیاستدان، ولہ بھائی پیل، کے اکسانے پر ہندوؤں نے بانٹو اکوانی بربریت کا نشانہ بھی بنایا۔ مسلمانوں پر حملہ اور انہیں خوف زدہ کر کے یہ جتنا یا جارہا تھا کہ بھارت میں ان کے لیے کوئی جگہ نہیں رہی۔ خوزیزی اور اشتداد کے مزید واقعات کے نتیجے میں امن پسند میمن برادری نے نئے وطن کی جانب ہجرت کا جوحتی فیصلہ کیا تھا میرے والد بھی اس میں شامل تھے۔ ان کا کہنا تھا۔

”ہمیں پاکستان چلے جانا چاہیے کیونکہ آزادی کے بعد ہم ہندوستان میں ایک خود مختار قوم کی حیثیت سے زندہ نہیں رہ سکیں گے، انہیں جو بھی ملتا اسے سمجھاتے“ ہمیں پاکستان میں باعزت زندگی گزارنے کے بہت سے موقع ملیں گے۔ اور ہم پر رام راج کی جگہ اسلام کے منصفانہ قوانین کی حکمرانی ہوگی۔

لوگ یہ باتیں سن کر بڑی آسانی کے ساتھ پاکستان میں ایک محفوظ مستقبل کے لیے ہجرت پر آمادہ ہو گئے۔ (۱) تقسیم ہند کے منصوبے کا اعلان ہونے کے ساتھ ہی مسلمان مہاجرین کی آمد شروع ہو گئی ایک اندازے کے مطابق ساٹھ لاکھ افراد مختلف علاقوں سے پاکستان پہنچے۔ وہ مسلمان جو صدیوں سے اپنے آبائی علاقوں میں رہائش پذیر تھے انہیں مسلم لیگ اور پاکستان کی حمایت کی سزا نہیں دی جا رہی تھیں۔ ان پر زندگی تنگ کر دی گئی۔ ہندوؤں اور سکھوں کے مسلح گروہ ان کے مال و دولت، عزت و آبرو کے دشمن بننے ہوئے تھے اس لیے مسلمان مجبوراً ان علاقوں کو خیر باد کہہ کر پاکستان کا رُخ کر رہے تھے۔ ریاست ہائے کاٹھیاواڑ اور گجرات کے میمن کسی طور پر مجموئی آبادی کا ۱۵% سے زائد نہ تھے لیکن ان کی واضح اکثریت قائد اعظم کو اپنا قائد اور مسلم لیگ کو اپنی سیاسی جماعت تصور کرتی تھی۔ ۱۹۴۰ء کے بعد جب قائد اعظم نے ”پریس فنڈ“ کے لیے ان علاقوں کا دورہ کیا تو ان کا رشتہ قائد سے اور مضبوط ہو گیا۔ ”پریس فنڈ“ میں میمن کیوٹی کے فراخداہ عطیہ نے ان کی شہرت کو با معرفت تک پہنچادیا اور وہ برصغیر کے طول و عرض میں پہچانے جانے لگے اس کا اثر یہ ہوا کہ کاگر لیں اور ہندوؤں نے میمن کیوٹی کو اپنا سیاسی حریف سمجھنا شروع کر دیا۔ عثمان بھائی عیسیٰ بھائی کی ولوہ الگنگی قیادت نے ہندوؤں کو سیاسی چال چلنے کا کوئی موقعہ نہ دیا اگر کوئی سیاسی چال ولہ بھائی پیل اور گاندھی جی نے چلی تو انہوں نے دیگر میمن اکابرین

کے تعاون سے اسے ناکام بنا دیا۔ مگر لیں اور ہندو خود مختار ریاستیں ہونے کی وجہ سے کھل کر میمنوں کے خلاف کوئی قدم اٹھانے سکتے تھے۔ جب تقسیم ہند کا اعلان ہوا تو جونا گڑھ گجرات اور کاٹھیاواڑی کی ریاستوں پر بھارت نے غاصبانہ قبضہ کر لیا تو ان ہندوؤں کو کھل کر اپنا مکروہ کھیل کھینے کا موقع مل گیا۔ ہندوؤں نے میمنوں کی بستیوں پر منظم حملہ کیے۔ تقسیم ہند کے بعد پاکستان کے لیے میکن برادری کی دل میں زرم گوشہ تو تھا ہی اور پھر جونا گڑھ کا مسئلہ پیدا کر کے ول جھائی پیل نے کاٹھیاواڑ کے حالات بھی خراب کرنے شروع کر دیے۔ بانٹوا کتیا نہ جیت پورا اور دیگر علاقوں نظری کی لپیٹ میں آگئے۔ کاروباری حالات بدتر ہوتے چلے گئے۔ عبدالرزاق تھا پلاوا الابانٹوا کی صورتحال کی منظر کشی ان الفاظ میں کرتے ہیں۔

”۱۵ نومبر ۱۹۴۷ء کو رات کے نصف شب کے وقت بانٹوا کی آبادی پر حملہ کر دیا گیا۔ لوٹ مار کرنے والوں کا تعلق قریب و جوار کے دیہات سے تھا انہوں نے میمنوں کے گھروں کے دروازے توڑ ڈالے اور ہر ہاتھ لگنے والی چیز کو اٹھا کر لے گئے جس میں نقدی، زیورات اور قیمتی ملبوسات شامل تھے۔ گھروں کے میکن چپ چاپ اس لوٹ مار کو دیکھتے رہے۔ ایک مسلم اپنے دوسرے مسلمان بھائی کی مد بھی نہیں کر سکتا تھا کیونکہ انہیں آرمی نے اس پورے علاقے پر رات کا کرفیونا فذ کر دیا تھا۔ بانٹوا اور کتیا نہ کے میمنوں نے اپنی دکانیں اور گھر چھوڑ دیے اور بھرت کر کے پاکستان چلے آئے۔ اگلے ۱۵ روز میں بانٹوا اور کتیا نہ کی ۹۰% آبادی نے اپنی جائے پیدائش اور اپنے بزرگوں کی زمین کو ہمیشہ ہمیشہ کے لیے چھوڑ دیا اور پاکستان آگئی۔ کتیا نہ اور بانٹوا کی میکن برادری نے جنطی کی تھی اس سے دوسرے شہروں اور قصبوں دھورا جی، جیت پور، گوئٹل، اوپلیٹا، مگرول اور جامگنرو غیرہ کے میمنوں نے بھی عبرت حاصل کی اور یہ سمجھ لیا تھا کہ اب ان کے لیے اپنے قدیم اور آبائی شہروں میں رہنا مناسب ہے اور نہ محفوظ۔ اس لیے ان کی اکثریت نے پاکستان بھرت کرنے کا فیصلہ کیا اور اس نومولوں ملکت میں چلے آئے۔“ (۲)

میکن کیوٹی کاروباری طبقے سے تعلق رکھتی تھی اتنے بڑے پیانے پر لوٹ مار کا مقابلہ کرنا ان کے بس میں نہ تھا، علاوہ ازیں وہ ان علاقوں میں اقلیت میں تھی چنانچہ انہوں نے بھرت کا فیصلہ کیا۔ اس لوٹ مار کے اگلے روز جب چند گھنٹوں کے لیے کرفیو میں نرمی کی گئی تو بانٹوا کے تمام میکن بانٹوا کے (زاپا) صدر دروازے کے باہر بازار میں جمع ہو گئے۔ ظاہر ہے سبھی خوف زدہ اور پریشان تھے۔ حالانکہ اس دوران کوئی خون ریزی یا قتل و غارت گری نہیں ہوئی تھی مگر جس طرح سکھ فوجوں کی موجودگی میں بانٹوا کے مسلمانوں کے مکانات پر حملہ ہوئے تھے انہوں نے اہل بانٹوا کو ہر اس اس کردیا تھا۔ وہ سبھی لوگ یہ طے کر چکے تھے کہ فوری طور پر یہ جگہ چھوڑ کر پاکستان چلے جائیں اس فیصلے کے نتیجے میں کم و بیش ۲۵ ہزار مسلمانوں نے جن میں اکثریت میمنوں کی تھی پاکستان بھرت کا فیصلہ کر لیا صرف تین روز کے اندر اندر بانٹوا کے رہنے والوں نے بھیتی یا پھر

اوکھا کی طرف روانگی اختیار کی جہاں سے بحری جہازوں کے ذریعے وہ سب پاکستان چلے گئے۔^(۳)

بانٹوا کے میمن حضرات لاکھوں روپے کا کاروبار کرتے تھے۔ ان کا کاروبار دو دروڑک پھیلا ہوا تھا اتنے بڑے پیالے پر ہونے والے کاروبار کو سمیٹنا اور راتوں رات کسی دوسرا جگہ منتقل ہونا ان کے لیے ناممکن امر تھا لیکن حالات کچھ ایسی نجی پر پہنچ چکے تھے کہ انہیں کروڑوں کا نقصان برداشت کرنا پڑا۔ عصمت علی پیلی بانٹوا کی ایک جھلک ان الفاظ میں بیان کرتے ہیں:

”بانٹوا ہندوستان کی تجارت میں ریڑھ کی ہڈی کی حیثیت رکھتا تھا۔ اس کی تجارت ملک کی حدود سے تک کر دوسرے ملکوں تک جا پہنچتی اور بانٹوا دوسری اقوام کے لیے جبکی نہ رہتا۔ بانٹوا میں آزادی سے پہلے کے صاحب ثروت حضرات میں کئی خاندان بھی شامل تھے۔ حسین قاسم دادا کی ۲۸ لاکھ روپے کی غیر منقولہ جائیداد بانٹوا میں ہی تھی۔ اس خاندان کی ہندوستان میں ۱۰۲ کاروباری شاخیں تھیں جن میں سے دس کے سواباتی سب ہندوستان میں تھیں۔ اس کے علاوہ مختلف بینکوں اور صنعتی اداروں میں دادا فیملی کے ۵۰ لاکھ روپے نقداً اور حصہ بھی تھے۔ دادا خاندان کو پاکستان کے قیام کے بعد ان کی ساری املاک اور اثاثوں کا معاوضہ نہیں دیا گیا۔ اس کے علاوہ دوسرے سرکردہ خاندانوں کی بھی کروڑوں روپے کی جائیداد، نقدی تجارتی سامان اٹاٹے اور حصہ ہندوستان میں ہی ضبط ہو گئے۔“^(۴)

بانٹوا کی طرح ہندو اتہا پسندوں نے میمن آبادی والے شہر کیانے میں بھی خون کی ہولی کھیلی۔ ۱۹۷۲ء کی شام کیانے کے لیے قیامت صفری سے کم نہ تھی جب ریاست پر بھارت کا قبضہ ہوا اس کے بعد لوٹ مار کا ختم ہونے والا سلسلہ شروع ہو گیا۔ اس دوران کھلے عام مسجدوں کی بے حرمتی کی گئی۔ قرآن مجید کو آگ لگائی گئی۔ دکانوں کے تالے توڑے گئے اور مال و اسباب کو لوٹا گیا۔ جان و مال عزت و آبرو کو پامال کیا گیا۔ لیکن دہشت گردوں کو لگام دینے والا کوئی نہ تھا۔ کیانے کی تین اطراف کی سرحدیں ہندوری یاستوں سے ملتی تھیں پچھی طرف منگروں، ماناور کی سرحدیں تھیں جن پر بھارتی فوج پہلے ہی قبضہ کر پچکی تھی۔ چنانچہ ان کی مدد کرنے والا بھی کوئی نہ تھا جس نے بھی تھوڑی بہت مزاحمت کی اسے گولیوں کا نشانہ بنایا۔ اس بربیت اور انسان سوز و اقعات نے میمنوں کی کمر توڑویں ان کے لیے وہاں رہنا مشکل ہو گیا۔ نزدیکی ہندوری یاست پور بندر کے حالات کچھ بہتر تھے چنانچہ میمنوں نے پور بندر میں پناہ لی۔ وہاں کے مسلمانوں اور افسران نے ان کی کافی مدد کی۔

کم و بیش ایسی ہی حرکتیں ویراول، چورواڑ، مالیا، بگیرا، تھلی، راجکوٹ، گونڈل، اپلیبا، جونا گڑھ اور اس سے ملحقہ ریاستوں یعنی ماگرلوں، ماناور اور سدار گڑھ اور دیگر علاقوں میں بھی ہوئیں چنانچہ بڑی تعداد میں میمن کیوٹی نے پاکستان بھرت کی۔^(۵)

بھیتی ویراول اور اوکھا پورٹ میمن کیوٹی کی بھرت کے اہم راستے تھے۔ سمندری راستہ ہونے کی وجہ سے دوران سفر مہاجرین لوٹ مار سے محفوظ رہے۔ اوکھا پورٹ سے کراچی تک کافر بمشکل ۱۲ گھنٹوں میں طے ہوتا تھا جبکہ ویراول سے تین

روز میں یہ سفر مکمل ہوتا تھا۔ اوكھا منڈل میں رہائش پذیر میمن کمیونٹی نے ان مہاجرین کی دل کھول کر مدد کی اور انہیں تمام سہولیات بھی پہنچائیں اور مہاجرین کی دل جوئی کے لیے کوئی کسرا ٹھاندہ کھی۔ عبدالرزاق تھا پلا والا بھی ایسے ہی ایک مسافر تھے جنہوں نے اوكھا پورٹ سے بھرت کی۔ اپنی آپ بیتی میں اوكھائی میمن برادری کے حسن سلوک کو ان الفاظ میں بیان کرتے ہیں۔

”رات دس بجے گاڑی اوكھا اسٹیشن پر پہنچی، ہم سامان اتنا رہے تھے کہ میمن برادری کے خدمت گار آپنے اور پوچھنے کے بعد سامان پاٹھی بیگ کی رسید لکھدی اور کہا کہ اسٹیشن کے باہر تانگے موجود ہیں آپ لوگ اس میں بیٹھ جائیں۔ میمن برادری کے اور لوگ بھی تھے۔ سب ہی لوگوں کا سامان بحفاظت تانگے میں رکھ دیا گیا اور ہمیں اوكھا کے مدرسے میں پناہ دی اور پچھوڑ دی بعد ہمارا سامان بھی آگیا۔ مدرسے میں پہلے سے ہی تقریباً دوسرا فراد موجود تھے۔ وہاں پتا چلا کہ دوسرے دن کراچی کے لیے سرسوتی جہاز روانہ ہوگا۔ دوسرے دن صبح ٹکٹ مل گئے۔ شام چھ بجے اوكھا پورٹ سے جہاز روانہ ہوا اور دوسرے دن صبح چھ بجے منورہ کی روشنی کا مینار نظر آیا اس موقع پر میں اوكھا میمن برادری کی جتنی تعریف کروں وہ کم ہے۔ اوكھا میں لوگوں کے قافلے پاکستان کی طرف روانہ ہو رہے تھے ان تمام لوگوں کو اسٹیشن سے مدرسے تک لے کر جانا، ان کا سامان حفاظت سے پہنچانا، ان کی رہائش کا بندوبست کرنا اور کھانے پینے کا انتظام کرنا بغیر کسی معاوضے کے، اگر کسی کے پاس گنجائش نہ ہو تو ٹکٹ کے پیسے بھی دینے۔ ایسی عمده خدمت کرنے پر اوكھا کے میمن لوگوں کو بہت بہت سلام۔“^(۱)

میمن کمیونٹی کے اکابرین کا جذبہ ایثار اور قربانی ان حالات میں بھی مانند نہیں پڑا بلکہ اس قیامتِ صغری کے وقت بھی میمن کمیونٹی خدمتِ خلق کے جذبے سے شرابوڑی۔ اوكھا بہت بڑا شہر نہ تھا کہ ہزاروں مہاجرین کی کفالت کر سکتا چنانچہ چند دنوں ہی میں انداج کی سخت قلت پیدا ہو گئی اس کا حل میمن کمیونٹی نے یہ نکالا میمن برادری کے جو افراد پہلے کراچی پہنچے انہوں نے کراچی کے میمنوں کے ساتھ مل کر ایک پروگرام ترتیب دیا چونکہ کراچی پہنچنے والی اسٹیم (پانی کے جہاز) واپس اوكھا خالی جاتے تھے اس لیے انہوں نے ان خالی جہازوں میں ڈبل روٹی اور دوسری خواراک بھیجنی شروع کر دی تاکہ مہاجرین کو بھوک کا سامان نہ کرنا پڑے۔^(۲)

علاوه ازیں بڑے بڑے سرمایہ کار آگے بڑھے اور انہوں نے میمن کمیونٹی اور دیگر مہاجرین کی مشکلات اور رکاوٹیں دور کرنے کی کوشش کی اور انہیں تحریک پاکستان پہنچانے کے لیے ہر ممکن تعاون کیا ان میں بالخصوص سیدھ حاجی جسیب یہودی ملکتہ والے سرفہرست نظر آتے ہیں ان کی پاکستان سے محبت اظہر من الشّش ہے عصمت علی پیل لکھتے ہیں۔

بھرت کر کے پاکستان آنے والے مہاجرین کی دیکھ بھال اور ان کو بلا امتیاز سہولیات بھی پہنچانا انہوں نے اپنا نصب اعین بنا لیا تھا وہ بلا نامہ ریلوے اسٹیشن پر پہنچ جاتے تھے۔ بھارت سے آنے والے مہاجرین کو اپنے گلے سے لگا کر ان کے

دولوں میں اپنا نیت کا احساس پیدا کرتے تھے۔ مہاجر کمپوں میں مصیبت زدگان سے ملاقات ان کا روزمرہ کا معمول تھا۔ یہاں ایک بات کا ذکر کرنا ضروری ہے جس سے اکثر لوگ آج تک بے خبر ہیں قیام پاکستان کے بعد سبکتی سے کراچی آنے والے مہاجر عموماً بی۔ آئی کمپنی (برٹش انڈیا کمپنی) کے بھری جہازوں کے ذریعے سفر کرتے تھے اور برٹش انڈیا کمپنی کو یہ شکایت تھی کہ اکثر مہاجرین بھری جہاز میں بغیر ٹکٹ سفر کرتے ہیں۔ یہ شکایت سیٹھ حسیب تک بھی پہنچی تو انہوں نے برٹش انڈیا کمپنی سے دریافت کیا کہ جہاز میں اب تک کتنے مسافروں نے بغیر ٹکٹ سفر کیا ہے۔ بھری کمپنی کی انتظامیہ نے بتایا کہ اب تک پندرہ سو مسافر بغیر ٹکٹ سفر کر چکے ہیں اس وقت سیٹھ صاحب نے کمپنی کو جواب دیا کہ ”مسافروں کی تعداد پندرہ سو ہو یا اس سے بھی زیادہ۔ آپ کسی سے ٹکٹ طلب نہ کریں ایسے تمام مسافروں کے سفری اخراجات کا بل مجھ سے وصول کیا جائے۔“ کمپنی نے سیٹھ صاحب کو ۲۲ ہزار کابل پیش کیا جسے سیٹھ صاحب نے فوراً ادا کر دیا۔ بعد میں سیٹھ صاحب کو کمپنی نے اطلاع دی کہ کمپنی کے صدر دفتر نے یہ رقم خود ادا کرنے کا فیصلہ کیا ہے اور سیٹھ صاحب کا چیک شکریہ کے ساتھ واپس کر دیا گیا۔^(۸) قیام پاکستان سے پہلے میمن کمیونٹی کے ہزاروں افراد معاشری لحاظ سے نہایت ہی مستحکم تھے لیکن ہندوؤں کی لوٹ مار اور بھرت نے انہیں مغلس اور کمزور کر دیا تھا۔ ہزاروں میمنوں کو اپنا گھر بار کار و بار اور کروڑوں روپے کی املاک چھوڑ کر پاکستان آن پڑا۔ اس بھرت کے نتیجے میں میمن کمیونٹی کو تناقصان پہنچا اس کا تختینہ لگانا تو ناممکن ہے لیکن ایک محتاط اندازے کے مطابق یہ تناقصان اربوں روپے تک جا پہنچا تھا۔

کالجھیاواڑ و بھرات کی مختلف ریاستوں میں مسلم و ہندو ثقافت کا جائزہ لیا جائے تو معلوم ہوتا ہے کہ ہندو اور میمن کا رسم الخٹ بھرتی ہونے کے ساتھ ان کی رسومات میں بھی مطابقت پائی جاتی تھی جن میں بالخصوص شادی بیاہ کی رسومات قبل ذکر ہیں۔ بزرگان دین سے محبت اور عقیدت وہ جذبات تھے جو ان میں مشترک تھے۔ بھرتی ادب میں بزرگان دین سے عقیدت بھرے اشعار اس کا واضح ثبوت ہے۔ یہ دونوں طبقے ایک دوسرے کی خوشی اور غمی میں شریک ہوتے اور باہم شیر و شکر تھے علاوہ ازیں ہندوؤں کی اکثریت میمن تاجران کے پاس ملازمت اختیار کیے ہوئے تھی یعنی ان کے بودو باش کے اخراجات میمن تاجران کی وساطت سے پورے ہوتے تھے ان کا باہمی تعلق چند نوں یا مہینوں کا نہ تھا بلکہ یہ سلسلہ سالہا سال سے چل رہا تھا۔ پھر وہ کیا وجوہات تھیں کہ تقسیم ہند کا اعلان ہونے کے ساتھ ہی ہندو میمنوں کے خون کے پیاس سے ہو گئے اور انہیں بھرت پر مجبور کر دیا گیا۔ محقق اس رائے پر پہنچا ہے کہ اس کی واحد وجہ قائد اعظم کی شخصیت تھی۔ میمن کمیونٹی قائد اعظم کو نہ صرف اپنا سیاسی رہنمای تصور کرتی تھی بلکہ قائد اعظم بھی اس کمیونٹی سے دلی عقیدت رکھتے تھے۔ ۱۹۴۰ء کے بعد یہ رشتہ اور مضبوط ہوتا چلا گیا جب قائد اعظم نے ان ریاستوں کا دورہ کیا اور واضح اعلان کیا کہ ان ریاستوں کی اقلیت (میمن کمیونٹی) کے مفادات کے تحفظ کے لیے برصغیر ہندو کروڑ مسلمان موجود ہیں۔ ہندوؤں کی میمن کمیونٹی سے کوئی ذاتی دشمنی نہ تھی لیکن قائد اعظم کے انتخابی منشور اور ان کی شخصیت ہندوؤں کے نزدیک پندرہ نہ تھی اور فطری اصول کے تحت ”دشمن کا دوست

دشمن ہوتا ہے، ”میمن برادری اور ہندوؤں کے درمیان خلچ پیدا ہوتی چلی گئی اور ان سات برسوں میں (۱۹۴۷ء-۱۹۶۰ء) اس میں اضافہ ہی ہوتا چلا گیا اور یہ لا اور تقسیم ہند کے منصوبے کا اعلان ہونے کے ساتھ ہی پھٹ پڑا۔ میمن کمیٹی کو قائد اعظم اور مسلم لیگ کی حمایت کی انہوں نے ایسی سزا دی کہ جس سے میمن کمیٹی کو اربوں روپوں کی جائیداد اور اپنے کاروبار سے ہاتھ دھونا پڑا اس بلوے اور فساد میں سب سے زیادہ نقصان درمیانے طبقے اور نچلے طبقے کے افراد کو ہوا کیونکہ ان کے پاس جو کچھ تھا وہ پاکستان کی محبت کی نذر ہو گیا۔ وہ بے دست و پا ہو کر رہ گئے لیکن پاکستان سے محبت اور قائد اعظم سے عقیدت سے ان کی جھولیاں بھری ہوئی تھیں اسی عقیدت اور محبت کے سامنے تلے انہوں نے پاکستان ہجرت کی۔

میمن ریلیف کمیٹی کی خدمات:

میمن کمیٹی کے وہ افراد جو چند ماہ پہلے امیر شمار کیے جاتے تھے۔ دیکھتے ہی دیکھتے فقیر ہو گئے زکوٰۃ بانٹنے والے زکوٰۃ یعنی پر مجبور ہو گئے۔ میمن کمیٹی کے قافلے ہوتے درجوق پاکستان کی طرف روانہ دواں ہونے لگے پاکستان میں انہوں نے کراچی کو اپنا بیسرا بنا لیا کیونکہ سمندری راستے کی وجہ سے ان کا پہلا پڑا اور کراچی تھا۔ علاوہ ازیں یہاں میمن کمیٹی پہلے ہی سے آباد تھی۔ کراچی کی میمن برادری نے مہاجرین کو خوش آمدید کہا اور ان کی آباد کاری اور ضروریاتِ زندگی کی فراہمی کے لیے نمایاں کارہائے سرانجام دیے اور مختلف ریلیف کمیٹیاں قائم کر کے ان کی مشکلات کو کم کرنے کی کوششیں کیں۔ اس سلسلے میں ”میمن ریلیف کمیٹی“ کا کردار بالخصوص نمایاں رہا ساتھ ہی اوکھائی میمن جماعت نے جماعت کی سطح پر ایک ریلیف کمیٹی تشکیل دی اور مہاجرین کو ہر ممکن مدد فراہم کی۔ بانٹوں میمن جماعت کا بھی کردار قابل تحسین رہا جن کے رضا کاروں نے ریلیف کے کاموں میں نمایاں کردار ادا کیا۔

تقسیم ہند کے بعد میمنوں کا پہلا جلسہ عام میمنی بازار کراچی میں منعقد ہوا جہاں مہاجرین کی آباد کاری پر غور کیا گیا اس اجلاس میں ”میمن ریلیف کمیٹی“ کے قیام کا باقاعدہ اعلان ہوا اس کمیٹی میں عثمان بھائی عیسیٰ بھائی بھی بحیثیت نائب صدر شامل تھے۔ انہوں نے اور ان کی ٹیم نے میمن مہاجرین اور دیگر مہاجرین کے لیے لگری گراؤنڈ کے علاوہ مختلف مقامات پر عارضی کمپ قائم کیے جن میں ضروریاتِ زندگی اور کھانے پینے کا بندوبست کیا گیا اس کے علاوہ جب مہاجرین کے لیے کوکھر اپارکی سرحد کھوگئی تو اس وقت کوکھر اپارک میں بھی کمپ قائم کیے گئے وہاں کے انتظام کے لیے رضا کار کراچی سے بھجوائے گئے۔ جنہوں نے آنے والوں کی دیکھ بھال کی۔ انہیں خوراک اور دیگر ضروریات فراہم کیں اور کراچی تک پہنچانے کا مناسب انتظام کیا۔^(۹)

کراچی میں مہاجرین کی آباد کاری میں اوکھائی میمن جماعت نے جماعتی سطح پر ایک ریلیف کمیٹی قائم کی جس کی قیادت جماعت کے صدر آدم سلیمان غازیانی اور قاسم سلیمان ویانی نے کی۔ ریلیف کمیٹی نے اوکھائی میمن اسکول کھارا در، ایگرینڈ راسکول، مدرسہ اسلامیہ نمبر ۱، مدرسہ اسلامیہ ۲ میں کمپ قائم کیے ان کمپوں میں بلا تفریق تمام مہاجرین کو رہائش

خوراک اور دیگر ضروریات کی فراہمی لیتنی بنائی گئی۔ (۱۰)

ریلیف کمیٹی کے قیام اور اسے منظم طریقے سے چلانے کے لیے ابتدائی امداد میں بانٹوا کی میمن برادری کا بھی بہت بڑا حصہ تھا اس نیک کام میں حصہ لینے والوں میں دادا لمبیڈ کے یوسف دادا، سیدھ قاسم دادا، حاجی احمد حاجی عیسیٰ قاسم دادا اور حاجی سلیمان دیوان کے علاوہ کئی رضا کاروں کی خدمات بھی قابل تعریف ہے۔ (۱۱)

ان ریلیف کمیٹیوں کو مالی بحران کا سامنا نہیں کرنا پڑا کیونکہ ان کمیٹیوں کو با اثر اور امیر میمنوں کی پشت پناہی حاصل تھی جنہوں نے دل کھول کر مہاجرین کی بنیادی ضروریات پوری کرنے کے لیے امداد فراہم کی۔ امانت دار اور محنت کش میمن کارکنان کی فوج مہاجرین کی بلا تفریق رنگ و نسل ہر طرح سہولیات پہنچا رہی تھی اور ان پریشانی کے دنوں میں ان کی ہر طرح سے مدد کر رہی تھی۔ مہاجرین کی آبادکاری حکومت کا اہم مسئلہ تھا میمن ریلیف کمیٹی حکومت کے امور میں ان کی معاون و مددگار تھی۔ عبدالستار پارکیہ لکھتے ہیں۔

”۱۹۷۴ء میں جب پاکستان آزاد ہوا تب وسائل بہت کم تھے علاوہ ازیں بہت زیادہ تعداد میں مہاجرین روز بروز پاکستان آرہے تھے۔ ان حالات میں میمن کمیونٹی آگے بڑھی اور تمام قسم کی مددان بے حوصلہ مہاجرین کو فراہم کی۔ میمن برادری نے میمن مہاجرین کی از سر نو آبادکاری کے لیے تقریباً ۲۵۰۰ گھر اور فلیٹس تعمیر کرائے اس طرح گورنمنٹ آف پاکستان کی رقم اور دیگر وسائل پچائے چونکہ پاکستان پہلے ہی مالی مشکلات کا سامنا کر رہا تھا وہ کروڑوں روپے جو میمن مہاجرین کی آبادکاری پر صرف ہونے تھے وہ رقم بچائی گئی اور میمنوں کی آبادکاری کا فریضہ میمن کمیونٹی نے ادا کر کے حکومت کا بھرپور کوشش کی۔ ان کی خدمات صرف میمن کمیونٹی تک محدود نہیں بلکہ غیر میمن مہاجرین کی بھی بھرپور مدد کی گئی اور ان کی بودوباش کا انتظام کیا گیا۔ (۱۲)

حکومت پاکستان کے قوانین کی روشنی میں جو مسلمان ہجرت کر کے پاکستان آئے جنہوں نے اپنی جائیداد اور املاک ہندوستان چھوڑی انہوں نے پاکستان میں کلیم حاصل کیا اور ان جائیداد کے بد لمملکت پاکستان میں جائیداد حاصل کیں۔ میمن کمیونٹی نے نوزائیدہ مملکت میں اپنی آبادکاری یا امداد کا کوئی مطالبہ نہیں کیا۔ بلکہ جہاں تک ممکن ہوا، مہاجرین کی آبادکاری میں اپنی مدد آپ کے اصول کے تحت تعاون کیا۔ میمن برادری کے جماعتی نظام کی بدولت بہت جلد اپنا گھوپیا ہوا مقام حاصل کر لیا اور سرخ روہو کراس پریشانی اور مصیبت سے باہر نکل آئے۔

پاکستان کا مالی بحران اور میمن کمیونٹی:

مملکت خداداد پاکستان کے وجود میں آنے کے بعد سب سے اہم مسئلہ اثاثہ جات کی تقسیم کا مسئلہ تھا۔ بھارت کی یہ کوشش تھی کہ مالی طور پر مملکت خداداد کو اتنا مغلوق کر دیا جائے کہ وہ اپنی بقاء کے چند ایام بھی پورے نہ کر سکے۔ ۱۹۷۴ء میں تھا ہندوستان کے پاس چار ارب روپے کا محفوظ سرمایہ موجود تھا۔ حکومت پاکستان ایک ارب روپے کی دعویدار تھی جبکہ

بھارت اسے صرف ۲۰ کروڑ روپے دینے پر آمادہ تھا لیکن وہ بھی اس صورت میں جب پاکستان گل قرضے کا ۱۱% ۲۰ اپنے ذمہ لے گئی طور پر پاکستان کے لیے قابل قبول نہ تھا۔ نومبر ۱۹۷۷ء میں پاکستان نے بھارت کے ساتھ مذاکرات شروع کیے جس میں پاکستان کی نمائندگی وزیر خزانہ ملک غلام علی اور چودھری محمد علی نے کی۔ ان مذاکرات میں طے پایا کہ بھارت پاکستان کو نقد ۵ کروڑ روپے ادا کرے گا جبکہ پاکستان کا قرضوں میں حصہ ۷% ہوگا۔ مذاکرات بظاہر تجھے خیز ثابت ہوئے پاکستانی وفد خوش خوشی وطن واپس پہنچا لیکن بھارت اپنی روایتی ہٹ دھرمی کا آغاز کر چکا تھا اس نے یہ رقم پاکستان کے اکاؤنٹ میں منتقل نہ کی۔ (۱۳)

کسی بھی مملکت کے روزمرہ کے اخراجات، سرکاری ملازمین کی تنخوا ہوں کی ادا یا گل اور دیگر اخراجات کے لیے کثیر سرمایہ کی ضرورت ہوتی ہے ان حالات میں جب ریاست کوڑی کوڑی کوختان ہو جائے اور با بخصوص نوزائدہ ریاست تو ان حالات میں ریاست کا دیوالیہ ہونا قریبی نیں قیاس ہے۔ پاکستان کی یہ خوش نصیبی تھی کہ قائد اعظم جیسی شخصیت ان کے درمیان موجود تھی ان کی ولولہ انگیز قیادت کی نشیب و فراز سے گزر چکی تھی کانگریس اور انگریز کا بیک وقت مقابلہ کرنا اور مملکت خداداد حاصل کرنا کوئی معمولی کارنامہ نہ تھا۔ قائد ان حالات کا مقابلہ کرنا بھی خوب جانتے تھے ان کی دور رسم نگاہیں جانتی تھیں کہ مملکت خداداد پاکستان کے حصول میں یمن کمیونٹی نے جس طرح مالی تعاون کیا اور اپناب سپ کچھ قائد کے حکم پر نچھاوار کر دیا۔

ان حالات میں یہ کمیونٹی کسی طرح مجھے (قائد کو) تھا نہیں چھوڑے گی۔ چنانچہ انہوں نے یمن کمیونٹی کے قائد سر آدم جی کو طلب کیا اور ان سے پاکستان کے لیے مالی مدد کی درخواست کی حاتم علی علوی اسٹیٹ بینک کے سابقہ ڈائریکٹر رہ چکے ہیں ان کا شمار قائد اعظم کے قریبی ساتھیوں میں بھی ہوتا ہے۔ وہ ان حالات کی منظر کشی یوں کرتے ہیں۔

”قیام پاکستان کے بعد پاکستان کے حصے میں خالی سرکاری تجویری آئی تھی۔ ۵ کروڑ کی رقم میں سے صرف ۱۵ کروڑ روپے ملے تھے اس لیے پاکستان مالی مشکلات کے معاملے میں غیر معمولی حالات سے دوچار تھا۔ ایسے نازک موقع پر قائد اعظم نے سر آدم جی کو یاد کیا تھا۔ اسی طرح پاکستان کی مالی امداد کے لیے سر آدم جی کو پیغام بھیجا گیا تھا وہ مکلتہ سے فوراً کراچی پہنچ چکے اور قائد اور وزیر خزانہ غلام محمد اور آدم جی کی ایک اہم میٹنگ میں قائد اعظم نے پہلے آدم جی کی خیر و عافیت دریافت کی اس کے بعد بلا نے کا مقصد بتایا تو اس وقت آدم جی نے خوش گوار لبجھ میں پوچھا کہ اس وقت کتنی رقم کی ضرورت ہے قائد اعظم نے کہا کہ غلام محمد کہتے ہیں کہ ملک کے لیے کروڑوں بھی ناکافی ہوتے ہیں دوسرا جگہ سے بھی بڑی رقم کا بندوبست ہو رہا ہے حکومت پاکستان کو زیادہ سے زیادہ کتنی رقم ”لوں“ دے سکتے ہیں۔ آدم جی نے فوراً کہا ”میرے پاس جو کچھ ہے پاکستان کا ہے، قائد اعظم سے آدم جی کی اس غیر معمولی محبت کو محسوس کر کے بے حد متاثر ہوئے تھے۔ انہوں نے کہا تھا مجھے آپ کی ساری دولت نہیں چاہے ضرورت کے وقت مجھے اس سے آئندہ بھی کام لینا ہے۔ آدم جی قائد اعظم کے بلا وے کا ایک حد تک مقصد سمجھ کر تیار ہو کر آئے تھے انہوں نے قائد اعظم کو کراچیک (Blank Cheque) پیش کیا۔ (۱۴)

قادہ عظیم محمد علی جناح کی سیاسی زندگی میں بہت کم ایسے مراحل آئے کہ جب انہوں نے ”مسلم لیگ یا پاکستان“ کے لیے دست سوال بڑھایا ہو یعنی میمن کمیونٹی کا اعزاز تھا کہ جب بھی قائد عظیم کو مسلم لیگ یا پاکستان کے لیے مالی مدد کی ضرورت پڑی انہوں نے اکابرین میمن کمیونٹی پر اعتماد کیا اور ان سے مالی امداد کی اپیل کی۔ اکابرین کمیونٹی نے قائد کے حکم کی تعیل میں کوئی کسر اٹھانہ رکھی۔ پاکستان کو اقتصادی مشکلات سے نکالنے کے لیے سرآدم جی کی مالی قربانی واحد مثال نہیں بلکہ یہ سلسلہ جاری رہا۔ قائد عظیم کے انتقال کے بعد قائد ملت لیاقت علی خان نے مملکت کا انتظام سنبھالا تو اس وقت بھی حالات جوں کے توں تھے چنانچہ لیاقت علی خان نے سرآدم جی کے فرزند سر واحد آدم جی سے رابطہ قائم کیا اور ان سے مدد کی درخواست کی۔ جبیل الدین عالی ان تمام واقعات کے چشم دیدگواہ ہیں وہ روز نامہ جنگ میں اس واقعہ کو تفصیلًا بیان کرتے ہیں اور لکھتے ہیں:

”اثاثوں کی تفہیم میں جو بے ایمانی ہوئی وہ اس سے بھی بدتر ذہنیت کی عکاسی کرتی ہے۔ جس مد میں ہمارا حق مار سکے مار لیا۔ ایک قم نوے کروڑ سیدھی سیدھی ہمارے کھاتے میں آ رہی تھی۔ اسے روک لیا۔ سرکاری تنخوا ہوں کے لائے پڑ گئے۔ پہلے ہی بیشتر سرکاری ملازم اپنے بھرے پڑے گھر چھوڑ کر، محض پاکستان کی محبت میں بے سر و سامان چلے آئے تھے۔ پہلے ہی کم خواراک، کم آسائش جائے قیام، کمزوری، بیماری کے شکار تھے۔ اگر انہیں تنخوا بھی نہ ملتی تو وہ اور ان کے بچے کھاتے کہاں سے۔ ایک بالکل نئے ملک کی حکومت تھی۔ پاکستان جو ابھی عالیٰ مالیاتی مارکیٹ میں نا آزمودہ تھا، اس کے لیے ہمیں میں کروڑ روپیہ مہینہ (جو اس وقت کی کم از کم ادا بیگن تھی) عالمی بازار سے کسی بھی شرح سود پر لینا آسان نہیں تھا۔ اسی عالم میں اگر قائد عظیم جیسی عالمی حیثیت کی شخصیات ہمارے درمیان نہ ہوتی تو شاید پاکستان اولین سہمہ ماہی میں ہی دیوالیہ ہو جاتا اور پھر نہ جانے کیا ہوتا“۔ (۱۵)

اس تہمید کے بعد جبیل الدین عالی اصل واقعہ کی طرف اشارہ کرتے ہیں جس کے وہ خود گواہ تھے۔ اس وقت وہ وزارت تجارت میں بطور اسٹینٹ اپنے فرائض سرانجام دے رہے تھے۔ اور یہ تمام واقعات ان کی موجودگی میں پیش آئے وہ لکھتے ہیں:

”شہید ملت لیاقت علی خان نے گھبرا کر سر واحد جی (سرآدم جی) کے فرزند رجمند اور میمن کمیونٹی کے سرکردہ قائد) صدر آدم جی ملک کلتہ کو ایک خط لکھا کہ ہمارے پاس تنخوا دینے کو پسیئے نہیں ہیں (ان کی فیکٹری اور کئی چھوٹے موٹے کاروبار مشرقی پاکستان میں بھی تھے) جو بھی سود آپ مقرر کریں گے اس کے ساتھ آپ کا قرض واپس کر دیں گے۔ ساتھ ہی لکھا کہ فی الحال یہ خط ہی ممکن تھا آپ کے نمائندے جس قسم کی مشاہداتی یا صافی دستاویز چاہیں سیکریٹری خزانہ سے لکھواليں“۔

”اب مجھے کم از کم اسی فیصد یقین ہے کہ اب جو میں لکھوں گا اس پر آج کا کوئی سرمایہ دار ہی نہیں کوئی عام آدمی بھی یقین نہیں کرے گا۔ (اس دور کے گواہ بہت کم رہ گئے ہیں) مگر جہاں بعض تاریخی باتیں کتنی ہی حیرت انگیز ہوں سو فیصد سچی بھی ہوتی ہیں۔ آدم جی نے فوراً ہی نہ جانے کس طرح میں کروڑ روپے جمع کر کے (کیونکہ ان دونوں یہ بہت بڑی رقم تھی اور ناممکن القياس تھا کہ بینکوں یا کمپنی میں کیش میں پڑی ہو) حکومت پاکستان کے خزانے میں داخل کر دی اور لکھا کہ مطلوبہ رقم پیش کردی گئی ہے۔ عہدنا میں یا صنانٹ نامے اور سود کی ضرورت نہیں اگر پاکستان رہا تو ہماری کمپنی سینکڑوں گناہ زیادہ کمائی رہے گی اگر خدا نخواستہ نہ رہا تو کوئی قانونی دستاویز کوئی شرح سود کیا کام آئے گی۔ (۱۶)

محقق نے اپنی تحقیق کے دوران بہت کوشش کی کہ کوئی ایک دوسری مثال تلاش کی جائے تاکہ اس جذبہ حب الوطنی اور پاکستان سے محبت کا دوسرا کمیونٹی سے موازنہ کیا جاسکے لیکن محقق اپنی کوشش میں ناکام رہا اور کوئی ایک مثال بھی نہیں لسکی۔ جس سے موازنہ کیا جا سکتا۔ یہ اس کمیونٹی کا اعزاز ہے جو کسی دوسری کمیونٹی کو حاصل نہ ہو سکا۔ اس کا ایک اہم پہلو یہ ہے کہ اس قربانی کی عوض سرواح آدم جی نے حکومت پاکستان سے کوئی مراعات حاصل نہیں کی بلکہ بے لوث خدمت کی ایک مثال قائم کی۔ لیاقت علی خان نے انکمپنی ڈپارٹمنٹ کو ان سے حسن سلوک کی ہدایت جاری کیں۔

جمیل الدین عالیٰ لکھتے ہیں:

جب میں انکمپنیکس آفیسر تھا (۱۹۵۲-۵۹) تو اتفاق سے کمپنی سرکل میں دینے والی آدم جی کی فائل بھی ایک حوالے کے لیے دیکھنے میں آئی۔ اس میں شہید ملت لیاقت علی خان کا بطور وزیر اعظم ایک ذاتی خط (یادداشت یا اس کی مصدقہ نقل) موجود تھا۔ مضمون یہ کہ ان کا لیکس تشخیص کرنے کے سلسلے میں کوئی اور بچلن یا اپیل افسر کے کسی طریق کار میں محل ہونے کا حق دار نہیں۔ وہ جتنا لیکس واجب سمجھیں لگایا کریں لیکن ایک مشکلوں میں گھرے ہوئے نوزاںیدہ ملک کے پہلے وزیر اعظم کی حیثیت سے یہ رقم دریکارڈ پر چھوڑے جاتا ہوں اگر ان سے یا ان کے جانشیوں سے کوئی غلطی یا خلاف قانون حرکت نہ ہو تو افسر متعلقہ سے میری گزارش ہے کہ وہ اس کمپنی سے اس واقعے کی باد میں کچھ حسن سلوک کا مظاہرہ کر دیا کرے۔ (۱۷)

انکمپنیکس ڈپارٹمنٹ کا آدم جی گروپ سے کیا رویہ رہا یہ ہماری بحث میں شامل نہیں لیکن یہ امر قابل ذکر ہے کہ قیام پاکستان کے بعد سر آدم جی اور بعد میں سرواح آدم جی پاکستان کو شیر قم نہ دیتے تو اس کا اثر نہ صرف پاکستان کی معیشت پر پڑتا بلکہ سرکاری ملازمین کی تنخوا ہیں بھی نہ دی جاسکتیں۔ میکن کمیونٹی کی مالی اعانت ہی تھی جس کی وجہ سے پاکستان اس اہم مسئلے سے نکلنے میں کامیاب ہوا۔

استحکام معیشت اور میمن کمیونٹی:

کسی بھی سیاسی نظام کی کامیابی کا دارود مدارس کی معیشت پر ہوتا ہے اگر ریاست کے عوام معاشی طور پر مستحکم ہوں گے اور معیشت ترقی کرے گی تو سیاسی نظام بھی ترقی کرے گا اس کے عکس ریاست کے افراد کو بھوک، افلس اور بے روزگاری جیسے امراض کا سامنا کرنا پڑ رہا تو اس ریاست میں کوئی بھی سیاسی نظام کامیابی سے نہیں چلایا جا سکتا۔ غیر منقسم ہندوستان میں میمن کمیونٹی اور ہندو نبیےدوا یے گروہ تھے جنہوں نے معیشت کو سہارا دیا ہوا تھا۔ تقسیم ہند کے منصوبہ کا اعلان ہوتے ہی ہندو نبیے کیش تعداد میں ہندوستان کے علاقوں میں کوچ کر گئے عبدالستار گوپالانی بیان کرتے ہیں۔

”یہ وہ دور تھا جب ہندو پاکستان سے بھاگ کر بھارت جا رہے تھے۔ ہندوؤں کو پاکستان سے بھارت بھگانے کے لیے ہندو ہنما اکساتے تھے کہ اچی اشیش پر اچاریا کریپ لانی نے یہاں سے ہندوستان جانے والے ہندوؤں کو اطمینان دلایا تھا کہ زیادہ سے زیادہ ہندوؤں کو پاکستان چھوڑ کر چلے جانا چاہیے کیونکہ پاکستان چند لوں کا مہمان ہے۔ ہندوؤں کو دوبارہ یہیں آ کر اپنے گھروں میں آباد ہونا ہے ان کا مشورہ تھا کہ پاکستان کی معیشت کو ختم کرنے کے لیے ہندوؤں کو عارضی طور پر یہاں سے بھارت چلے جانا چاہیے۔“ (۱۸)

ریاست ہائے کاٹھیاوارڈ گجرات میں جہاں میمن برادری کی اکثریت آباد تھی یہ علاقے معاشی لعاظ سے نہایت خوشحال اور تجارتی سرگرمیوں کا مرکز تھے۔ بھارت کے دو ہرے معیار کی وجہ سے یہ علاقے پاکستان میں شامل نہ ہو سکے۔ کہیں بھارت نے آبادی کے مذہب کو معیار بنایا تو کہیں حکمران کی مذہبی حیثیت کو معیار بنایا کر ان علاقوں کو بھارت میں شامل کر دیا اور اپنی فوجیں بھجو کر لوٹ مار کا ایسا بازار گرم کیا کہ بدنامی کا وہ داغ جو اسے ۱۹۴۷ء میں لگا آج تک صاف نہ کر سکا۔ کتنا نہ پر ہندو فوج کے قبضے کے بعد میمن کمیونٹی نے ان تمام علاقوں سے بھرت کرنے میں عافیت سمجھی کاٹھیاوارڈ سے میمن برادری کی بھرت پاکستان کی معیشت کے لیے رحمت کا باعث بن گئی۔ بھارت سے یہ کمیونٹی اپنی ساتھ جو سرمایہ لے کر آئی اس کا انہوں نے صحیح استعمال کیا اور اس کی مدد سے اپنی تاجر انہوں کا بھرپور اظہار کیا۔ (۱۹)

ہندو تاجریوں کے بھارت بھاگ جانے سے یہاں کے بازار خالی ہو گئے لیکن کاٹھیاوارڈ اور گجرات کے شہروں اور ان کے اطراف سے آنے والی میمن برادری اس کی کوپورا کرنے میں لگ گئی۔ کراچی کے بازاروں میں میمن برادری بر اجانب ہو گئی۔ بانٹو، کلتیانہ، جیت پور جیسے شہروں کی آبادی میں زیادہ تر بڑے تاجر اور صنعت کا رتھے۔ انہوں نے یہاں آ کر بڑے کاروبار اور برآمدی معاملات کو سنبھال لیا اور بازاروں کو مال سے بھر دیا اوس طور پر چھوٹے چھوٹے کاروبار ایسے تاجریوں نے سنبھالے جو دکانوں پر چھوٹے کاروبار کرتے تھے۔ یہ چھوٹے بڑے تاجریں جوڑیا بازار، کپڑا مارکیٹ اور صدر جیسی جگہ کے کاروبار کو چلانے لگے۔

عبدالستار ایڈھی کہتے ہیں:

میمن برادری کی محنت کے نتائج جلد ہی سامنے آنے لگے۔ اب شہر میں ہر طرف کار و باری رفت تھی۔ اشیاء کی کمی کے باوجود دکانیں کھل گئیں اور کپڑوں کے بازار بچ گئے۔ کریانے، حلوائی اور قصابوں کی دکانیں آباد ہو گئیں۔ فٹ پاتھ پر کھو کرے اور ٹھیلیے والوں سے میلہ چکیا۔ پرانے کپڑے اور گھر بیلو اچار کی مختلف قسمیں فروخت ہوئے گیں۔ برف، شربت اور پھل بننے لگے۔ ٹھیلیے والے کسی گلی کے نکٹر پر کتے اور مکھیوں کی یلغار میں اپنا کام جاری رکھتے۔ ایک ہاتھ سے برف کا گولہ یا شربت بناتے تو دوسرے سے مکھیوں کو اڑانے کی کوشش میں لگے رہتے۔ اب بننے والی ہر چیز بازار میں عام دستیاب ہونے لگی۔ (۲۰)

گجرات میں احمد آباد سورت، بھروسچ، لوسری، بڑودا اور اس کے اطراف چھوٹے گاؤں سے آئے ہوئے میمن (جو کہ بنیادی طور پر کاٹھیا واڑ کے میمن تھے) خاص طور پر سونا چاندی کے تاجر تھے۔ ان میں بعض چھوٹے بڑے دکاندار تھے اور کچھ ایسے بھی تھے جو پرانی زری اور تاریکی پھیری کرتے تھے۔ سونا چاندی کا کار و بار کرنے والے ہندوؤں کے بھارت پلے جانے سے یہاں صرافہ بازار میں جو خلاء پیدا ہوا تھا اس کو سونا چاندی کے ان تاجروں نے پر کر دیا اور اپنی حیثیت کے مطابق چھوٹی بڑی دکانوں میں کار و بار شروع کر دیا۔

بڑے تاجران نے برا آمدات کا سلسلہ شروع کیا۔ متوسط تاجر چھوٹے بڑے کار و بار میں لگ گئے جو بالکل غریب تھے ان کو ملازمت مل گئی یہاں یہ واضح کرنا بے جا نہ ہوگا کہ کاٹھیا واڑ اور گجرات سے جو تجارت ہوئی ان میں زیادہ تر میمن تاجر حضرات ہی تھے۔ (۲۱)

میمن کیونٹی کے بڑے صنعتی گروپ کو پاکستان منتقل کرنے اور انہیں ان علاقوں میں صنعتیں لگانے اور کار و باری سرگرمیوں کو شروع کرانے میں میمن کیونٹی کے سپوت اور مسلم لیگ کے رہنمایوں سف ہارون نے اہم خدمات سر انجام دیں۔ یوسف ہارون ۱۹۳۲ء میں کراچی کے میر منتخب ہوئے اس وقت وہ پورے ہندو پاک میں سب سے کم عمر میسر تھے۔ ۱۹۳۶ء میں وہ کراچی چھیر آف کامرس کے صدر منتخب ہوئے۔ ساتھ ہی ۱۹۳۷ء تک ہندی کی سینٹرل بھیسیلیو اسٹبلی کے رکن بھی رہے۔ یوسف ہارون نے ۱۹۴۷ء کی ابتداء میں کاٹھیا واڑ کے دورے کیے اور میمن کیونٹی کو کراچی کی طرف راغب کیا۔ مسلم ٹائمز قطر از ہے۔

”۱۹۴۷ء کی ابتداء میں جناب یوسف ہارون نے ۲۱ تا ۲۵ جنوری تک کاٹھیا واڑ میمن مرکزوں کے ساتھ دورے کیے۔ مسلم لیگ کے صدر حاجی دادا حاجی ولی محمد اور دیگر ہندو عبد الرحیم معروفانی، حاجی ولی محمد اور عبد الغنی میگھانی اس دورے میں ان کے ہمراہ تھے۔ جناب یوسف ہارون نے کاٹھیا واڑ کے اپنے دورے کے درمیان وہاں کے تاجروں کو سندھ میں آ کر صنعتیں قائم کرنے کی دعویٰ میں اس سلسلے میں کاٹھیا واڑ کے کئی تاجر صاحبان نے فروری ۱۹۴۷ء میں کراچی کا دورہ کیا تھا“۔ (۲۲)

یوسف ہارون نے یہ دورے اپنی مرضی سے نہ کیے تھے بلکہ اس میں قائد اعظم کی مرضی اور حکم شامل تھا۔ قائد اعظم اس حقیقت کا ادراک رکھتے تھے کہ میعنیت کی ترقی کے لیے تجربہ کار کارروباری ذہن رکھنے والے افراد کی ضرورت ہوتی ہے یہ کی صرف میمن کمیونٹی ہی پورا کر سکتی ہے۔ قائد اعظم نے خود بھی میمن کمیونٹی کو حکم دیا کہ ان کا اصل وطن پاکستان ہے چنانچہ انہیں پاکستان واپس آنا چاہیے۔ ۲۲ دسمبر ۱۹۷۶ء کو کراچی کے میمنوں نے قائد اعظم کو ایک استقبالیہ دیا۔ قائد اعظم نے اس موقع پر تقریر کرتے ہوئے فرمایا۔

”میمن قوم جیسی سرکردہ تاجر برادری کی جانب سے دیے گئے استقبالیہ پر مجھے بے حد خوشی اور سرست ہوئی ہے میں جانتا ہوں کہ میمن قوم ایک نذر تاجر برادری ہے اور اس باشوق قوم نے پاکستان کی منصوبہ بندی میں پر خلوص اور بامعنی سرگرمیوں سے تعاون کر کے اس کی بہت افزائی کی ہے اپنے اردو گردان پوسٹروں کو دیکھ کر محبوس ہوتا ہے کہ آپ حضرات نے بڑی تیزی سے ترقی کی ہے اور لا ہور میں قرارداد پاکستان کی منظوری سے قبل آپ اس اصول کو اپنایا چکے ہیں۔“

قائد اعظم نے میمن برادری کو پاکستان آنے کی دعوت دیتے ہوئے فرمایا۔

”آپ حضرات ہندوستان بھر میں اور ہندوستان کے باہر پھیل چکے ہیں آپ نے بہت عزت اور احترام حاصل کر لیا ہے آپ کی صلاحیت اور ذہانت کی تعریف کی تھیں ہے مگر آپ اپنے گھروں کو بھول چکے ہیں اور مجھے ڈر ہے کہ گھر کی جانب سے آپ کی یہ بے پرواہ آپ کی بنا دوں کی جڑوں کو خشک کر دے گی آپ کے لیے وسیع شعبوں کے دروازے کھلے پڑے ہیں، سکھر بیرا ج اور اس سے مسلک ہڑ اور صنعت آپ سے فکر فردا مانگ رہی ہے۔

آپ کے مستقبل اور آپ کی نسلوں کی خوشحالی کے لیے اور ان کو اقتصادی طور پر آزاد بنانے کے لیے یہاں وسیع میدان آپ کا انتظار کر رہا ہے اس لیے آپ کو میرا صرف بھی مشورہ ہے کہ صدیوں سے گھر چھوڑ کر دور جانے والو پھر اپنے گھر واپس لوٹ آؤ، کم بیک ہوم (Come Back Home) امید ہے کہ ہر میمن اور جگرأتی میرے ان الفاظ پر عمل پیرا ہوگا۔“ (۲۳)

میمن کمیونٹی نے تحریک پاکستان کے دوران قائد اعظم کے کسی بھی حکم کی خلاف ورزی نہیں کی اس لیے اب بھی ان کے لیے ممکن نہ تھا کہ قائد کا حکم نہ مانیں۔ میمن کمیونٹی کے بڑے بڑے تاجر و کاروں نے نہ صرف پاکستان کی طرف ہجرت کی اور فوراً اپنے اہل خانہ کو پاکستان بھیجا شروع کر دیا بلکہ ہندوستان میں پھیلے ہوئے اپنے کاروبار کو بھی سمیٹنے لگے انہوں نے کراچی میں اپنے دفاتر قائم کر لیے۔

دوسرا مالک سے جو مال بھارت درآمد ہونے والا تھا اس کا رخ بدلت کر کراچی پورٹ کی جانب کر دیا قائد اعظم نے یوسف ہارون کے ذریعے اپیل پر کہ میمن برادری اپنا فاضل سرمایہ اٹھایا سے پاکستان حبیب بیک کراچی میں منتقل کر دیں، اس اپیل پر ہندوستان میں آباد میمن سرمایہ کاروں نے لبیک کہا اور قائد کی اپیل پر آدم جی، باوانی، داؤڈ بگالی، حسین قاسم دادا، محمد علی رنگوں والا، تینی، فیکیو، عبد الغنی جناني، احمد عبداللہ اور دیگر گروپس نے بڑے پیمانے پر پاکستان میں سرمایہ کاری کی جس

کی بدولت یہاں سے انڈیا بھرت کر جانے والے ہندو تاجر و رہنماوں کے بعد تجارت میں پیدا ہونے والے خلا کو پُر کیا۔ (۲۲) میمن کیونٹی نے بھرت سمندری راستے سے کی اس میں کوئی شک نہیں کہ بھرت کے دوران انہیں لاکھوں کی جائیداد کا نقصان اٹھانا پڑا لیکن اس کے باوجود بعض تاجر و رہنماوں سے اچھی خاصی نقد رقومات اپنے ساتھ لانے میں کامیاب رہے جس نے پاکستان کی متزلزل معيشت کو سہارا دینے میں اہم کردار ادا کیا۔ تجارتی سوچ بوجھ، حوصلہ اور مہارت یہ وہ خوبیاں تھیں جو ان میں موجود تھیں چنانچہ انہوں نے اپنی خوبیوں سے بھر پور فائدہ اٹھایا اور قومی معيشت کو سہارا دینے میں کوئی کسر اٹھانہ رکھی۔ ویسے تو تقریباً ہر شعبہ ہائے زندگی میں انہوں نے کارہائے نمایاں سرانجام دیے لیکن چند اہم شعبہ جات میں میمن برادری کی کارکردگی یہ رہی۔

☆ کسی بھی ریاست کے لیے بیننگ کا شعبہ ریڑھ کی ہڈی کی حیثیت رکھتا ہے۔ تقسیم ہند سے قبل ہی سرآدم جی کی زیر نگرانی ”مسلم کرشل بینک“ قائم کر دیا گیا تھا۔ پاکستان بننے کے بعد میمن کیونٹی کے اکابرین نے اس شعبے پر خصوصی توجہ دی۔ مسلم کرشل بینک کے سربراہ اے واحد آدمی تھے۔ ۱۹۷۸ء کے وسط تک مغربی اور مشرقی پاکستان میں اس کی بہت سی شاخیں کھل گئی تھیں۔ ۱۹۵۵ء میں اس کا رجسٹرڈ آفس ڈھا کہ سے کراچی منتقل کر دیا گیا۔ ۱۹۷۷ء تک مسٹر عبدالواحد آدم جی اس کے چیزیں رہے اور اس کے انتظامی امور کے اختیارات آدم جی کے خاندان کو ہی حاصل رہے جب دیگر بخی بنکوں کے ساتھ اسے بھی قومی ملکیت میں لیا گیا تو اس وقت اس کا شمار پاکستان کے صفائول کے بینکوں میں ہوتا تھا۔ دوسرا بینک حبیب بینک تھا۔ ان دونوں بینکوں کے ذریعے زرمبادہ منتقل کیا گیا۔ گورنمنٹ کا اپنا بینک، منتقل بینک آف پاکستان، کے قیام میں بھی اس برادری نے نمایاں کردار ادا کیا۔ اس بینک کے چیزیں میں ”محمد علی رنگون والا“ کا تعلق بھی اسی برادری سے تھا۔ انہوں نے ۱۹۷۰ء تک اپنے فرائض سرانجام دے کر اس بینک کو مضبوط بنیادوں پر کھڑا کر دیا۔ علاوہ از اسی اسٹیٹ بینک آف پاکستان کے پہلے گورنر کے عہدے پر فائز رہنے کا اعزاز بھی اسی برادری کو حاصل ہوا۔ ”محمد قاسم پارکیہ“ ایک ماہر بیکار تھے۔ انہیں یہ اعزاز حاصل ہوا کہ پاکستان کے پہلے کرنی نوٹ پر انہی کے دستخط ہیں جو میمن کیونٹی کے لیے بھی اعزاز ہے۔ قاسم دادا، عزیز ساکرانی، حسین لوائی، یوسف خیراتی اور ان جیسے لا تعداد میمن حضرات نے مملکت خداداد پاکستان میں بیننگ کے شعبے کی ابتداء اور ترقی میں اہم خدمات سرانجام دیں۔

☆ مملکت خداداد پاکستان میں انشورنس کا شعبہ قائم کرنے والوں میں میمن کیونٹی کے سرمایہ کارشال رہے ہیں۔ آدم جی گروپ نے آدم جی انشورنس لمیڈیڈ قائم کی، داؤ ڈگروپ نے سینٹرل انشورنس کمپنی لمیڈیڈ، النور گروپ اور باوانی گروپ نے ریلانس انشورنس کمپنی لمیڈیڈ، یہ تمام کمپنیاں میمن سرمایہ کاروں کی محنت کا نچوڑ ہے۔ پاکستان کی تغیری و ترقی بالخصوص کراچی، حیدر آباد، سکھر کی تغیری و ترقی میں میمن کیونٹی کے بلڈر زنے اہم کردار ادا کیا۔

بالخصوص کراچی کو عروض البلاد شہر بنانے میں میمن کمیونٹی کا ہاتھ ہے۔ ۱۹۷۰ء کے بعد تعمیراتی دنیا میں انقلاب برپا ہوا اور تعمیراتی کاموں میں بے انتہا تیزی آگئی تو میمن حضرات نے بلند و بالا عمارتیں تعمیر کرائی اور کم قیمت میں نیجے بستیاں آباد کرائیں جس کی وجہ سے شہر کراچی بالخصوص روشنیوں کا شہر بن گیا۔

☆ مشروب کی دنیا میں تیلی گروپ (پاکولا) دیوار اور چھٹ کے پنکھوں کی صنعت میں بیٹا لیکس کار پوریشن لمیڈ (ملت سنچھے) کے ماک عبد الغنی جنانی، اٹریشنس لیبارٹریز کے محمد علی رنگون والا جنہوں نے ٹوٹھ پیسٹ، فیس کریم، بالوں کی کریم کی صنعت میں نام پیدا کیا۔ داؤ ڈگروپ کی کمپنیوں نے ٹوٹھ پیسٹ، صابن، فرتیخ اور ڈیپ فریزر بنانا شروع کیے۔ دادا جہانی کی صنعت کو سنبھالا، اسی طرح کنٹیکٹسائزری کی دنیا میں ”یونین“ کے نام سے کون واقف نہیں، وہ اسماعیل احمد میمن گھرانے کے فرزند تھے۔

☆ پاکستان میں سوکھے دودھ (Milk Powder) کی صنعت کی ابتداء احمد پارکیو اور ان کے بھائی عبد الاستار پارکیو نے فرار موسٹ ڈریز کے تعاون سے کیا ان کا تعلق میمن کمیونٹی سے تھا ان کے ادارے کے تحت سوکھے دودھ کے علاوہ دودھ کی بوالیں، مکھن، چیز (Cheese) آئی سکریم اور وہی تیار کی جاتی۔

☆ پاکستان کو معاشی طور پر مضبوط کرنے کے لیے کئی میمن صنعتی گروپ سرگرم عمل تھے ان گروپس کے تحت چلنے والے اداوں میں ہزاروں نہیں بلکہ لاکھوں افراد اپنی روزی حاصل کرتے جس کا نتیجہ یہ تکالا کہ ایک طرف بے روزگاری کا خاتمه ہوا تو دوسری طرف حکومت کو محصولات کی مدد میں خاطر خواہ آمدی ہوئی جس کا اندازہ اس سے لگایا جاسکتا ہے کہ پاکستان کے قیام کے ابتدائی دنوں میں زر مبادله کے حصول کا سب سے بڑا اور اہم ذریعہ پٹ سن کی برآمد تھا۔ عبد الواحد آدم جی نے ۵۰ ملیون روپے کی سرمایہ کاری صرف اس شعبے میں کی اور مشرقی پاکستان میں جوٹ مل قائم کر کے ۲۰۰ ہزار افراد کو بلا واسطہ اور دس لاکھ افراد کو بلا واسطہ روزگار فراہم کیا۔ علاوہ ازیں چائے، شکر، یکسائیں ملز، پیپر اور کیمیکل ملز کے علاوہ آدم جی، انشورنس کمپنی اور دیگر کئی منصوبے شروع کیے جس سے لاکھوں افراد نے ملازمت اختیار کی۔ علاوہ ازیں، قاسم داؤ گروپ، باوانی گروپ، فلکٹو گروپ، پاکولا بنانے والے پاکستان یورچ کمپنی، داؤ ڈگروپ نے بھی ہزارہا افراد کو ملازمت فراہم کی اور ملک صنعتی دور میں شامل ہونے کے قابل ہوا۔ ان اداووں کی تجارتی صنعتی سرگرمیاں صرف کراچی یا سندھ تک محدود نہ تھیں بلکہ انہوں نے پورے ملک میں صنعتی ترقی میں اہم کردار ادا کیا۔ مثلاً داؤ ڈگروپ نے بورے والا یکسائیں ملز لمیڈ، داؤ ڈگر کیوس (کمیائی کھاد بنانے کا کارخانہ) لارس پورولن اینڈ ٹیکسائیں ملز لمیڈ، ساج اٹریشنس (پرائیوٹ) لمیڈ (پرائیوٹ) لمیڈ، جیسے ادارے ملک کے دور دراز کے علاقوں میں قائم کیے اور ملکی ترقی کی رفتار کو بڑھانے میں اہم کردار ادا کیا۔ (۲۵)

☆ محمدی اسٹیم شپ کمپنی کا قیام پاکستان وجود میں آنے سے پہلے آپ کا تھا۔ اس کے چیزیں میں قاسم دادا تھے اس شپنگ کمپنی

کی بدولت ہزاروں افراد پاکستان کی سر زمین پر بخیر و عافیت پہنچے تو دوسری طرف درآمدات اور برآمدات میں اس کمپنی نے نمایاں کردار ادا کیا۔ اس کمپنی کے حصہ میمن کمیونٹی کے پاس تھے علاوہ ازیں ایک دوسری شپنگ کمپنی "اسلام اسٹیم شپ کمپنی" کے نام سے قائم کی گئی عملی طور پر اس کا بھی انتظام میمن کمیونٹی کے پاس تھا۔

☆ قیام پاکستان کے بعد ٹیکسٹائل کے شعبے میں پہلی مل، ولیکا ٹیکسٹائل مل، قائم کی گئی جو فخر الدین ولیکا اور ان کے بھائی سیف الدین ولیکا نے قائم کی ان کا تعلق میمن کمیونٹی سے تھا۔ فخر الدین ولیکا کے فرزند قمر الدین ولیکا بیان کرتے ہیں۔ یہ پاکستان کی صنعتی ترقی کا آغاز تھا اس کے بعد مگر اتنی اور میمن تاجروں اور صنعت کاروں نے دن رات خخت مخت سے کام کر کے پاکستان کی ابتدائی معیشت کو جس طرح مستحکم کیا اور سینکڑوں کی تعداد میں صنعتیں لگائیں گے اسی وہ پاکستان کی تاریخ میں سنہری باب ہے۔ (۲۶)

ولیکا ٹیکسٹائل مل کی ایک خاص بات یہ تھی کہ اس مل کا افتتاح قائدِ اعظم نے اپنے دست مبارک سے کیا انہوں نے اپنی تقریر میں فرمایا۔

"مجھے دلی خوشی ہے کہ مجھ کو سوتی کپڑے کے جس کارخانے کا سانگ بنیاد رکھنے کی دعوت گئی ہے وہ اپنی نعمیت کا پہلا کارخانہ ہے سندھ کے ایک معروف اور تجربہ کارخانیت نے مجھے بتایا ہے کہ اگر اس صوبے کو پورے موقع فراہم کیے جائیں تو اس کی زراعت اور صنعت کی پیداوار مصر کے مقابلے میں تین گناہ ہو سکتی ہے۔ پھر قائدِ اعظم نے کارخانے کے بانیوں کے لیے دعا کی اور امید کا اظہار کیا کہ" یہ پہلا اور آخری کارخانہ نہیں ہو گا بلکہ اس کی جلو میں اور بہت سے کارخانوں کا قیام عمل میں آئے گا۔ (۲۷)

☆ پاکستان ہجرت کے بعد میمن کمیونٹی کے ممبران نے مختلف ایسوی ایشن قائم کیں یا ان کا انتظام منجلہ۔ کراچی کپاس ایسوی ایشن جو ہندوؤں کے جانے کے بعد مردہ ہو چکی تھی اسے دوبارہ زندہ کیا اور بڑی تعداد میں میمن حضرات جو اس کام سے وابستہ تھے اس کے ممبر بنے۔ کپاس، کپڑا، دھاگہ اور کریانہ سے متعلق مختلف ایسوی ایشن قائم کی گئیں تاکہ منظم طریقے سے کاروبار کیا جاسکے۔ ان ایسوی ایشنز میں صرافہ بازار ایسوی ایشن، کھانے کے تیل کے تاجروں کی ایسوی ایشن وغیرہ اہم ہیں۔ ان سب میں کراچی چیبہ آف کارس اینڈ انڈسٹریز کو خاص اہمیت اور مقام حاصل رہا ہے۔ تقسیم ہند کے وقت اس کے صدر میمن رہنمایوسف ہارون تھے۔ ان کے بعد کئی میمن کاروباری شخصیات اس کے صدور رہے جن میں سے چند یہ ہیں:

محمد علی رنگون والا	۱۹۵۹ء	اے کے سومار	۱۹۶۱ء - ۶۳ء
عبد الرحمن حاجی حبیب	۱۹۷۳ء - ۷۲ء	قاسم عثمان کھانڈ والا	۱۹۷۲ء - ۷۳ء
عبد الجبار خیسانی	۱۹۷۸ء - ۷۹ء	عبد الجبار خیسانی	۱۹۷۸ء - ۷۹ء
(ان کا انتقال ۱۹۷۹ء جنوری ۱۹۷۹ء کو ہوا)			

حاجی عبدالرزاق جانو	۱۹۸۱ء	عبد الکریم راجکوٹ والا	۱۹۸۵-۸۶ء
محمد یوسف بندوکڑا	۱۹۸۸-۸۹ء	عبدالعزیز حاجی یعقوب	۱۹۹۱-۹۲ء
احمد عبدالستار	۱۹۹۲-۹۵ء	محمد عینف جانو	۱۹۹۷-۹۸ء
عبداللہ اسماعیل	۱۹۹۸-۹۹ء	محمد زیر موتی والا	۲۰۰۰-۲۰۰۱ء
سراج قاسم تیلی	۲۰۰۳-۲۰۰۴ء	ماجد عزیز	۲۰۰۲-۲۰۰۷ء (۲۸)

آل پاکستان میکن نیڈر لائشن کے سابق صدر محمد فاروق موٹلانی لکھتے ہیں:

”کراچی چیبر آف کامرس اینڈ انڈسٹری کو ایک پیمانہ بنایا جائے تو اس وقت کراچی چیبر کے کل ممبر ان کی تعداد ۱۳۰۰۰ (تیرہ ہزار) ہے جس میں تقریباً ۲۰۰۰ کے ممبر زمین براذری سے تعلق رکھتے ہیں جو کہ کل تعداد کا ۵۵% بنتے ہیں۔ پاکستان میں میکن براذری آبادی کے لحاظ سے ایک فیصد (۱%) سے بھی کم ہے اس طرح دیکھا جائے تو ملک کی Economy میں میکن براذری کا حصہ اس کی حیثیت سے بڑھ کر ہے۔“ (۲۹)

☆ کراچی اشٹاک ایک چیخنگ کی تاریخ میں کمیونٹی کے تذکرے کے بغیر مکمل نہیں ہو سکتی، یوسف، اے ہارون، قاسم ایچ، کے داد، احمد، ایچ، اے داد، لطیف ای جمال کراچی اشٹاک کی بنیادیں مضبوط کرنے والوں میں شامل ہیں۔ کراچی اشٹاک کے یہ تمام سر کردہ رہنمای میکن کمیونٹی سے تعلق رکھتے ہیں۔ نہ صرف ماضی میں بلکہ آج بھی اشٹاک کے کام سے وابستہ افراد کی اکثریت میکن کمیونٹی سے تعلق رکھتی ہے۔ (۳۰)

☆ میکن کمیونٹی نے نہ صرف پاکستان میں معیشت کی ترقی کے لیے اہم کارنا مے سر انجام دیے بلکہ یہاں الاقوامی سطح پر بھی ملک کا نام روشن کیا۔ ۱۹۶۵ء میں جب آر، سی، ڈی کے فورم کے تحت پاکستان، ایران اور ترکی کے چیبر آف کامرس کی بنیاد رکھی گئی تو اس کی صدارت کے لیے میکن سپوٹ اٹیف ابراہیم جمال کو نامزد کیا گیا۔ جو پاکستان اور میکن کمیونٹی کے لیے باعثِ افتخار تھا۔ اسی طرح محمد علی رنگوں والا ۱۹۸۱ء انٹرنشنل چیبر آف کامرس کے صدر منتخب ہوئے ان کا تعلق بھی میکن کمیونٹی سے ہے۔ (۳۱)

☆ میکن کمیونٹی کے جو دیگر اہم گروپ پاکستان کی معاشری ترقی میں اہم کردار ادا کر رہے ہیں ان میں ایم، ایچ، جی گروپ، اسماعیل حامد گروپ، تابانی گروپ، مکاتی گروپ، غنی طیب گروپ، حاجی حبیب جانو گروپ، چیپل گروپ، غلام محمد ڈسکل گروپ، مچھیارا گروپ، عبداللہ ہارون گروپ، غنی طیب گروپ، پولانی گروپ وغیرہ اہم ہیں علاوہ ازیں ہزاروں کی تعداد میں چھوٹے چھوٹے گروپ معیشت کی ترقی اور استحکام پاکستان میں اہم کردار ادا کر رہے ہیں ان تجارتی اور صنعتی سرگرمیوں کی وجہ سے ایک طرف عوام کا معیار زندگی بلند ہوا تو دوسری طرف ملکی معیشت بھی مستحکم ہوئی۔

نوٹ: پاکستان کی دیگر براذریوں کی پاکستان کے لیے خدمات تحریریکی جائیں، ہم انہیں بھی شائع کرنا چاہتے ہیں۔ (مدیر)

مراجع وحوالی

پاکستان کے استحکام میں میکن برادری کا کردار..... ۱۱۳-۱۳۱

- (۱) مولفہ تھینہ درانی، ”عبدالستار ایڈیشن“ سوانح حیات، اسلام آباد، صفحہ نمبر ۴۵، ۱۹۹۸ء
- (۲) عبدالرازاق تھاپلا والا، بانٹو اماضی، حال، کراچی، صفحہ نمبر ۲۷، ۲۰۰۰ء
- (۳) ایضاً، صفحہ نمبر ۲۷
- (۴) کھنزیر عصمت علی پٹل، تحریک پاکستان اور بانٹو ایکن برادری، بانٹو اماضی اور حال، کراچی، صفحہ نمبر ۱۲۱، ۲۰۰۷ء
- (۵) ایضاً، صفحہ نمبر ۱۲۳
- (۶) یادوں کے دیے یادوں کے چراغ، کراچی (س، ن)، صفحہ نمبر ۳۸
- (۷) ماہنامہ میکن سماج کراچی، صفحہ نمبر ۱۵، شمارہ نومبر ۲۰۰۳ء
- (۸) عصمت علی پٹل، بانٹو اماضی اور حال، کراچی، صفحہ نمبر ۱۲۵
- (۹) ماہنامہ میکن بلین کراچی، صفحہ نمبر ۱۲، نومبر ۲۰۰۵ء
- (۱۰) عبدالعزیز مرکشیا، تاریخ اوكھائی میکن برادری، کراچی، صفحہ نمبر ۱۹۰، ۲۰۰۸ء
- (۱۱) ماہنامہ میکن سماج کراچی، صفحہ نمبر ۲، شمارہ نومبر ۳، ۲۰۰۳ء
- (۱۲) A.Sattar Parekh, Enterprising Philanthropists, Karachi, Page No. 34
- (۱۳) احمد ریاض الہدی، تاریخ پاکستان لاہور، صفحہ نمبر ۲۶
- (۱۴) رفیق دھورا جوی، میر کاروال سرآدم جی، کراچی، صفحہ نمبر ۹۷
- (۱۵) روزنامہ جگہ کراچی، صفحہ نمبر ۷، سورجت ستمبر ۲۰۰۸ء، بروز اتوار
- (۱۶) ایضاً، صفحہ نمبر ۷
- (۱۷) ایضاً، صفحہ نمبر ۷
- (۱۸) عبدالستار گوپالانی، میکن برادری میری نگاہ میں، کراچی، صفحہ نمبر ۲۲
- (۱۹) عبدالرازاق تھاپلا والا، بانٹو اماضی اور حال، کراچی، صفحہ نمبر ۲۷، ۲۰۰۰ء
- (۲۰) تھینہ درانی، ”عبدالستار ایڈیشن“ (سوانح حیات)، اسلام آباد، صفحہ نمبر ۵۰، ۱۹۹۸ء
- (۲۱) عبدالستار گوپالانی، میکن برادری میری نگاہ میں، کراچی، صفحہ نمبر ۲۲
- (۲۲) روزنامہ مسلم ٹائمز، صفحہ نمبر ۲۰، ممبئی، فروری ۱۹۷۲ء
- (۲۳) گولڈن جویلی سووینیز ۲۰۰۳ء ناماود رس دار گڑھ میکن جماعت، صفحہ نمبر ۲۵
- (۲۴) محمد اقبال میکن، ورلڈ میکن، کراچی، صفحہ نمبر ۲۷
- (۲۵) عثمان عمر باتلی والا، احمد لاکھنی، ایک پیکر اوصاف، کراچی، صفحہ نمبر ۲۵، ۱۹۹۵ء
- (۲۶) اقبال پارکیو، اجرے دیار کی کہانی، کراچی، صفحہ نمبر ۳۱
- (۲۷) جناح پیپرز جلد چھم، اسلام آباد، صفحہ نمبر ۲۱۹
- (۲۸) Karachi Chamber of Commerce & Industry Annual Report 2007-2008
- (۲۹) میکن بلین کراچی، صفحہ نمبر ۳۰، شمارہ جون ۲۰۰۵ء
- (۳۰) Habib Lakhani, Memorable Memon, Karachi 1986, Page No. 62
- (۳۱) ایضاً، صفحہ نمبر ۲۲